

ashmakagItA from Bharatamanjari of Kshemendra

——
అశ్మకగీతా భారతమజ్జుర్యాం క్షేమేంద్రవిరచితా

——
Document Information



Text title : ashmakagItA from Bharatamanjari of Kshemendra

File name : ashmakagItABM.itx

Category : giitaa, kShemendra

Location : doc_giitaa

Author : Kshemendra

Description/comments : kAvyamALA 65. Bharatamanjari

Latest update : October 15, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 15, 2022

sanskritdocuments.org



అశ్మకగీతా భారతమజ్జుర్యాం క్షేమేన్ద్రవిరచితా



తస్మాత్పాలయ భూపాల క్షత్రధర్మే స్థితః ప్రజాః ।
క్షయం కాలకృతం విక్ష్య మా చ శోకే మనః కృథాః ॥ ౧౩.౧౦౭॥

భూత్వా భూత్వా ప్రలీయంతే కాలేన కలితాః కిల ।
లోకాః కాలకలాజలైశ్చిత్రశ్చాయం భవశ్రమః ॥ ౧౩.౧౦౮॥

ఉక్తం సేనజితా రాజ్ఞా పురా రాజన్వివేకినా ।
దుఃఖే దృఢం మనః కుర్యాన్నర్తిశోకగదోషధమ్ ॥ ౧౩.౧౦౯॥

శోచతాం ధృతిహీనానాం న శాన్తిర్జాయతే క్వచిత్ ।
దుఃఖైరాయాన్తి దుఃఖాని ధనాసీవ ధనైర్నృణామ్ ॥ ౧౩.౧౧౦॥

దృష్ట్వా జగతి జన్మానాం కాలే కాలే భవాభవమ్ ।
ఫలానామివ కాలజ్ఞః కోఽనుశోచతి తత్త్వధీః ॥ ౧౩.౧౧౧॥

జనకేన పురా పృష్టో జగద బ్రాహ్మణోఽశ్మకః ।
స్వభావనశ్వరానాభవాన్న శోచన్తి వివేకినః ॥ ౧౩.౧౧౨॥

న కశ్చిద్దృశ్యతేఽత్యేతుం స్థావరేషు చరేషు చ ।
శక్తో హ్యాయుషి మర్యాదాం యః కాలవిహితాం భవేత్ ॥ ౧౩.౧౧౩॥

ధనమాయుః శరీరం చ జాతిస్తరుణతా తథా ।
భజన్తే కాలవైచిత్ర్యాన్నానారూపవిపర్యయమ్ ॥ ౧౩.౧౧౪॥

ఉచ్చా నీచత్వమాయాన్తి విశీర్షన్తే చ సంహతాః ।
భవన్తి కిల కాలేన నిమ్నస్యచ్ఛాయవన్తి చ ॥ ౧౩.౧౧౫॥

హీనవంశాః కులీనత్వం ధనినశ్చ దరిద్రతామ్ ।
యాన్తి మూర్ఖాశ్చ వైదుష్యం దౌర్భాగ్యం సుభగాస్తథా ॥ ౧౩.౧౧౬॥

స్వల్పాయుషశ్చ రాజానో దరిద్రాశ్చ శతాయుషః ।
జరాభగ్నాశ్చ దృశ్యన్తే రసాయనవిచక్షణాః ॥ ౧౩.౧౧౭॥

ధనినో వ్యాధిసన్నప్తా దరిద్రాశ్చ నిరామయాః ।
ఆయుర్వేదవిదో యాన్తి తరుణా ఏవ పఞ్చతామ్ ॥ ౧౩.౧౧౮ ॥
మూర్ఖాః సదాచారరతాః పఞ్చితా ధర్మవర్జితాః ।
భవన్తి కాలవిహత్యైస్త్వైః కిల విపర్యయైః ॥ ౧౩.౧౧౯ ॥
అపి త్రైలోక్యకర్తారస్పతుర్ముఖముఖాః సురాః ।
న హి కాలకటాక్షేణ లక్షితం రక్షితుం క్షమాః ॥ ౧౩.౧౨౦ ॥
శ్రీమతాం హీనవిత్తానాం ధీమతాం జడచేతసామ్ ।
తుల్యం నిరనురక్తో హి కాలపణ్యగృహే క్రయః ॥ ౧౩.౧౨౧ ॥
కాలానిలవిలోలానాం దేహీనాం భవకాననే ।
ద్రుమాణామివ జాయన్తే మిథో నిత్యం గమాగమాః ॥ ౧౩.౧౨౨ ॥
అకస్మాత్సంకతో నామ యద్యకస్మాద్విసశ్యన్తి ।
శోకః కిం తత్ర జన్తూనాం సతతం హి గతాగతమ్ ॥ ౧౩.౧౨౩ ॥
న వియోగేషు సన్తాపః కార్యః కిల వివేకిభిః ।
అభావానుభవే భావా భవే హి క్షణభగ్గినః ॥ ౧౩.౧౨౪ ॥
అశ్మకేనేతి కథితం కథయిత్వా మునీశ్వరః ।
విరరామ సమాలోక్య గాఢశోక యుధిష్ఠిరమ్ ॥ ౧౩.౧౨౫ ॥
ఇతి భారతమజ్జుర్యాం క్షేమేంద్రవిరచితా అశ్మకగీతా సమాప్తా ।

ashmakagItA from Bharatamanjari of Kshemendra

pdf was typeset on October 15, 2022

Please send corrections to sanskrit@cheerful.com

